



Heimarøktin og Serforsorgin
Meginskrivstovan

Leiðari til eldraðkið

Tú hevur hugsanir um, hvussu eldraðkið kann mennast frameftir. Tær dámar avbjóðingar, og tú hevur evnini at leiða og motivera eitt ymisligt lið av leiðarum við ymisligum arbeiðsumstøðum.

Ljóðar hetta sum tú? So er eitt spennandi starv sum leiðari fyri eldraðkið leyst at søkja. Økið er í stóðugum vøkstri, og tí krevst ein framsíggjin persónur við góðum leiðaraevnum, ið setir framburð og trivnað í hásætið.

Bygnaður og starv

Deildin fyri eldraðkið er skipað undir Heimarøktini og Serforsorgini. Deildin fevnir í høvuðsheitum um heimarøktina og ellis- og røktarheimini. Virksemið er kring alt landið. Deildin umsitur fyri uml. 250 milliónir krónur árliga. Tað eru í lötuni uml. 845 starvsfólk innan økið, harav 455 starvast í Heimarøktini. Leiðarin arbeiðir í tøttum samstarvi við økis og stovnsleiðarar um alt landið.

Leiðarin hevur ábyrgd mótvegis stjóranum í Heimarøktini og Serforsorgini.

Umfram deildina fyri eldraðkið eru fyra aðrar høvuðsdeildir undir Heimarøktini og Serforsorgini og tí gongur leiðarin inn í eitt kollektiv av leiðarum.

Arbeiðsplássið er dynamiskt og umsitur eina sera týðandi samfelagsskipan. Økið hevur stóran almennan áhuga, tí tað fevnir um tænaðu til nógv fólk, og tað er ein avbjóðing at liva upp til krøvini við teimum figgjarligu kørnum, sum politiska skipanin setir.

Talan er helst um størsta arbeiðsplássið innan fyri røkt í Føroyum, og tað økist, so hvørt fleiri uppgávur verða fluttar út í primeru tænaðuna.

Uppgávur og krøv

Leiðarin hevur figgjarligu, fyrisitingarligu og fakligu ábyrgdina á øllum økinum. Uppgávnar eru sera fjølbroyttar, og eingin dagur er eins.

Starvið krevur, at tú hevur viðkomandi útbúgving og hollar leiðslu- og starvsroyndir. Persónliga krevst, at tú hevur breiðan rygg og ert týðiligur. Leiðarin má eisini hava hegni og evni at koma fram til framtíðarloysnir og fremja tær í verki. Tað krevur millum annað, at tú dugir at skapa sambond og varðveita tey. Tú skal vera savnandi og skapandi, tí einki verður framtuttan í samstarvi við onnur.

Starvið gevur tær ávirkan, tú kemur í samband við nógv fólk og hevur góðar móguleikar fyri eftirútbúgving.

Av tí at ætlanir eru um móguliga at leggja eldraðkið út til kommunurnar at umsita innan eitt ávíst áramál, mást tú tola, at tað kunnu koma broytingar í innihaldinum, ella at starvið verður umskipað til at fevna um aðrar uppgávur innanfyri stovnin.

Løn- og setanartreytir

Starvið verður lønt eftir sáttmála millum Fíggjarmálaráðið og avvarðandi yrkisfelag. Starvið er til flokkingar í lötuni. Setanarøkið fevnir um Heimarøktina og Serforsorgina. Tænastustaðurin í lötuni er Eldraðkið.

Um fleiri upplýsingar ynskjast, ber til at ringja til Meginskrivstovuna á telefon 304020 og tosa við Mary J. í Garði, stjóra.

Umsókn og freist

Umsóknarfreistin er 20. januar 2006 kl. 12.00. Skrivlig umsókn við avriti av prógvum og viðkomandi skjølum skal sendast til:

Heimarøktin og Serforsorgin

Att: Mary J. í Garði, stjóri
Eirargarður 2, 2. hædd
Postboks 3037 · FO-110 Tórshavn

TÓRSHAVNAR

KOMMUNA



Barna- og ungdomsdeildin

Barna og ungdomsdeildin er ein nýsskipað deild undir trivnaðarfyrirskipningini.

Barna- og ungdomsdeildin umsitir og hevur ábyrgd av 104 milliónum kr. av býráðsins figgjarætlan 2006.

Í kommununi eru 35 dagstovnar, dagrøkt, tvær frítíðarstovur, 7 frítíðarskúlar og ungdomshúsið, Margarinfabrikin.

Tilsamans eru 1545 vøggustovu- barnagarðsbørn á dagstovnum, í dagrøktini eru 130 børn, í frítíðarskúla 1. og 2. flokki eru 480 børn.

380 ársverk eru knýtt at stovnunum og gevur tað áleið 450 starvsfólk.

- leys stórv?
Hygg á
www.torshavn.fo

Deildarleiðari til barna- og ungdomsdeildina

Í sambandi við bygnaðarbroytingar er eitt spennandi starv sum deildarleiðari til nýstovnaðu barna- og ungdomsdeildina leyst at søkja. Deildin kemur at taka sær av dagstovnunum, dagrøktini, frítíðarskúlunum, ungdomshúsum og ráðgevingarstovuni (stuðul til børn við serligum tørv). Deildarleiðarin hevur beinleiðis tilvísing til trivnaðarstjóran.

Sum deildarleiðari hevur tú ábyrgdina av at:

- leiða og menna økið, ið hoyrir til deildina
- verða við til at leggja framtíðarætlanir fyri økið við stóði í barna- og ungdomspolitiska stevnumiðnum hjá býráðnum
- syrgja fyri at politiska og pedagogiska endamálið í dagstovnalógini verður fylgt.
- samskipa virksemi á økinum, m.a. skeiðvirksemi og ráðgeva leiðarum.
- gera figgjarætlanir og hava figgjarligt eftirlit soleiðis, at størst nytta fæst úr tilfeingi kommununar
- gera og seta í verk yvirskipaðar mannagondir

Vit ynskja at tú:

- hevur útbúgving frá hægri læristovni
- hevur leiðslu- og umsitingarligar royndir.
- hevur hug og hegni til at leiða, gongur á odda, er opin, mennandi, motiverandi og tekur initiativ, dugir at samskipa og er fyrkomandi
- dugir væl at fyrisita og samskifta bæði innan- og uttanhýsis og er til reiðar at taka avgerðir.
- dugir væl at málbera teg á føroyskum bæði í skrift og talu
- hevur góðan telduførleika

Vit kunnu bjóða:

- eitt sjálvstøðugt og áhugavert starv við nógvum avbjóðingum
- gott arbeiðsumhvørvi
- móguleika fyri eftirútbúgving

Setunarviðurskipti

Starvið verður lønt á javnt 35. lønarflokki í tænaðastumannasáttmálanum umfram 15 % í eftirløn.

Meiri fæst at vita

um starvið við at venda sær til Gunnleyg Durhuus, trivnaðarstjóra, (gunnleyg@torshavn.fo) ella Bjørgfríð Ludvig, miðfyrirskiparstjóra, tlf. 30 20 10.

Umsóknir

saman við viðmælum og upplýsingum um útbúgving og royndir, skulu vera Tórshavnar kommunu, Postboks 32, FO-110 Tórshavn, í hendi í seinasta lagi hósdagin 12. januar 2006 kl. 12:00.

Viðmerk á umsóknina "deildarleiðari".

KEYP SPORTSFELGUR...



...við dekkum á alnótini



WWW.NORMEK.FO

FO-512 NORÐRAGØTA
TEL 44 20 02 · FAX 44 20 22

Nýggjar TANNPROTESUR

Broytingar og umvælingar av gomlum protesum

Kliniskur tannteknikari
Bergur á Reynatrøð

Opið er:
mánadag-hósdag frá kl. 9-16
fríggjadag frá kl. 9-12

Børkuvegur
620 Runavík
Tlf. 448480

Visti tú ikki tað?

SOSIALURIN